



# GUJARAT TECHNOLOGICAL UNIVERSITY

(Established by Government of Gujarat under Gujarat Act No. : 20 of 2007)

ગુજરાત ટેકનોલોજીકલ યુનિવર્સિટી  
(ગુજરાત સરકારના ગુજરાત અધિનિયમ ક્રમાંક : ૨૦/૨૦૦૭ દ્વારા સ્થાપિત)

Ref: GTU/ACAD/Hostel/ 955

Date: 19/02/2021

## Circular regarding guidelines of opening of Hostel

In line with the guidelines issued by Education Department, Government of Gujarat, all the Principals/ Directors of affiliated institutes and University PG Schools are hereby informed to allow students to stay in hostels. The detailed guidelines is attached herewith.

Also, the teaching is to be continue in the blended mode.

All the affiliated institutes are hereby informed to convey this circular to its all students, faculties and staff members.

  
19/2/21  
Registrar

To,

1. The Director, Directorate of Technical Education, Government of Gujarat for information
2. The Principal, all affiliated Institutions of University
3. The Director, GTU PG School

**Winners of: "Most Promising University of India 2020" ❖ "1<sup>st</sup> rank Among All Universities in Gujarat 2020 by Uni Rank"**

**❖ "1<sup>st</sup> Rank in Gujarat State Institutional Ratings Framework (GSIRF) 2019" ❖ "National Leadership Excellence Award 2019 in Technical Education" ❖ "India's Most Trusted State University 2019 " ❖ "Outstanding University in West India 2019"**

Head office : GTU Campus, Nr. Visat Three Road , Visat-Gandhinagar Road , Chandkheda, Ahmedabad - 382 424. Gujarat, India.

Phone :- +91 079-23267521/570 e-mail : info@gtu.ac.in Website : www.gtu.ac.in

ઉચ્ચ શિક્ષણના વિદ્યાર્થીઓ માટે હોસ્ટેલ ફરીથી શરૂ કરવા માટે  
સ્ટાન્ડર્ડ ઓપરેટિંગ પ્રોસીજર (SOP)

પ્રસ્તાવના:

નોવેલ કોરોના વાયરસના રોગચાળાએ સમગ્ર વિશ્વમાં ઉચ્ચ શિક્ષણ ક્ષેત્રને નોંધપાત્ર રીતે વિક્ષેપિત કર્યું છે તે બાબતથી આપણે બધા સારી રીતે વાકેફ છીએ. આ વાયરસના ફેલાવાને નિયંત્રિત કરવાના પગલા તરીકે દેશભરની રાજ્ય સરકારોએ શાળાઓ અને કોલેજોને અસ્થાયી રૂપે બંધ કરવામાં આવેલ હતી.

ભારત સરકાર દ્વારા સમયાંતરે રોગચાળા સામે સાવચેતી રાખવા વિવિધ માર્ગદર્શિકા જાહેર કરવામાં આવેલ છે. શિક્ષણ વિભાગ, ગુજરાત સરકાર પણ સાવચેતીના ભાગ રૂપે શિક્ષણ પૂરૂ પાડવા માટેની વૈકલ્પિક પદ્ધતિઓના અમલ માટે સક્રિય રીતે કાર્યરત છે.

આ સમયમાં કટોકટીને સંચાલિત કરવા અને સ્થિતિસ્થાપક શિક્ષણ પ્રણાલી બનાવવા માટે એક વ્યૂહરચના આવશ્યક છે. આ કટોકટીના સમયમાં ક્ષમતા-નિર્માણ માટે સમજપૂર્વકની શૈક્ષણિક પ્રથા જરૂરી છે. શિક્ષણ વિભાગ, ગુજરાત સરકાર રાજ્યભરમાં સારી અને અસરકારક શૈક્ષણિક પ્રથાના અમલીકરણ કરવા માટે દરેક પ્રકારના પગલા લેવા પ્રતિબદ્ધ છે. તેથી, ઉચ્ચ શૈક્ષણિક સંસ્થાઓ દ્વારા પૂરી પાડવામાં આવેલી હોસ્ટેલ સવલતોના ઉપયોગ માટે પ્રમાણભૂત ઓપરેશનલ માર્ગદર્શિકા (SOP) બનાવવા અને તેનું કડક પાલન કરવામાં આવે તે ખાસ જરૂરી છે.

હેતુ:

ઉચ્ચ શિક્ષણ કોલેજો /સંસ્થાઓ શરૂ કરવામાં આવેલ છે. જેના સંદર્ભમાં આગામી સમયમાં હોસ્ટેલને પણ શરૂ કરવાની થાય છે. આથી હોસ્ટેલ શરૂ કરવા માટે કોલેજો/સંસ્થાઓ એ અનુસરવાની થતી પ્રક્રિયા નક્કી કરવાના હેતુથી આ સ્ટાન્ડર્ડ ઓપરેટિંગ પ્રોસીજર (SOP) બનાવવામાં આવી છે.

આ SOP નું પાલન કરીને, તમામ દ્વારા કોરોના વાયરસના સંક્રમણને અટકાવવામાં આવશે અને તેથી હોસ્ટેલમાં નિયમિત પ્રવૃત્તિઓ ફરીથી શરૂ કરી શકાશે. હોસ્ટેલ ખાતે તમામ સાવચેતીનાં પગલાં સુનિશ્ચિત કરવાનાં છે. વિદ્યાર્થીઓ અને અન્ય કર્મચારીઓ હોસ્ટેલની સુવિધાના ઉપયોગ સમયે સુરક્ષિત અને સલામત રહે તે ઇચ્છનીય છે.

હાલના સંજોગોમાં. હોસ્ટેલમાં વિદ્યાર્થીઓ અને અન્ય કાર્યકારી કર્મચારીઓની આરોગ્ય અને સલામતીની ખાતરી કરવાની સરકારની પ્રાથમિકતા છે.

હોસ્ટેલ ફરીથી ખોલતા પહેલાના જરૂરી પગલા:

a. હોસ્ટેલ:

- કોવિડની તકેદારીના પગલા સ્વરૂપે વિદ્યાર્થીઓને હાથની સ્વચ્છતા. સામાજિક અંતર. અને તંદુરસ્ત રહેવા માટે જરૂરી ફેરફારો સાથે જીવન જીવવા અને કાર્ય કરવા માટે અનુકૂળ થવું પડશે.
- હોસ્ટેલમાં એક ઓરડામાં બે થી વધારે વિદ્યાર્થીઓને સાથે રહેવાની મંજૂરી આપવાની રહેશે નહીં. કોવિડના લક્ષણો ધરાવતા વિદ્યાર્થીઓને કોઈ પણ સંજોગોમાં હોસ્ટેલમાં પ્રવેશ કે રહેવાની મંજૂરી આપી શકાશે નહીં.
- હોસ્ટેલમાં રહેતા તમામ વિદ્યાર્થીઓનું થર્મલ સ્ક્રિનિંગ સુનિશ્ચિત થવું જોઈએ.
- જમવાના રૂમમાં/કિચનમાં પૂરેપૂરી સ્વચ્છતા જાળવવાની રહેશે. વધારે ભીડને ટાળીને. નાના સમૂહોમાં ભોજન પીરસવું જોઈશે. વિદ્યાર્થીઓ અને સ્ટાફ માટે રૂમમાં ભોજનની વ્યવસ્થા સરળ અને વિના વિલંબે ઉપલબ્ધ થઈ શકે તે રીતે ગોઠવણ કરવાની રહેશે.
- હોસ્ટેલના કેમ્પસમાં કોઈ ભીડ ન થાય તે રીતે આયોજન કરવાનું રહેશે અને તે માટે વિદ્યાર્થીઓની સંખ્યાને યોગ્ય રીતે મર્યાદિત કરવાની રહેશે. આ માટે વિદ્યાર્થીઓને તબક્કાવાર ખોલાવવાના રહેશે.
- વિદ્યાર્થીઓ હોસ્ટેલ કેમ્પસમાં સ્વયં-શિસ્ત અને કોવિડ સંબંધિત કાળજીભર્યા વર્તનનું પાલન કરે તેવી અપેક્ષા રાખવામાં આવે છે. વિદ્યાર્થીઓએ નીચેની સુચનાઓનું પાલન કરવું જોઈએ:
  - નિયમિત અને યોગ્ય રીતે હાથની સ્વચ્છતા જાળવવી
  - સામાજિક અંતર જાળવવું
  - આંખ. નાક અને મોંને સ્પર્શ કરવાનું ટાળવું
  - હંમેશા ફેસ માસ્ક પહેરવું.
- સંસ્થાએ હોસ્ટેલના દરેક ફ્લોર પર સેનીટાઇઝર આપવાના રહેશે, વિદ્યાર્થીઓ/સ્ટાફ સાથે વસ્તુઓની આપ-લે કર્યા પછી, દિવાલો. દરવાજા. દરવાજાના હેન્ડલ. સીડીની રેલીંગ. સ્વીચો. વગેરે જેવી સપાટીઓને સ્પર્શ કર્યા પછી સેનીટાઇઝરનો ઉપયોગ કરવો હિતાવહ છે.

- હોસ્ટેલમાં રહેતા વિદ્યાર્થીઓ અને કર્મચારીઓએ બજારની મુલાકાત લેવી ટાળવી અથવા મર્યાદિત કરવી જોઈએ. શક્ય હોય ત્યાં સુધી. આવશ્યક વસ્તુઓ કેમ્પસમાં ઉપલબ્ધ કરાવી આપવી જોઈએ.
- સામાજિક અંતરમાં અન્ય વિદ્યાર્થીઓ/મિત્રો સાથે હાથ ન મેળવવાનો પણ સમાવેશ થાય છે. તેથી ઓછામાં ઓછું ૧ મીટર (૩ ફૂટ) નું અંતર જાળવવું હિતાવહ છે.
- ઉઘરસ કે છીંક આવે ત્યારે પોતે અને અન્ય આસપાસના વ્યક્તિઓ સુરક્ષિત રહે તે માટે માસ્કથી મોં અને નાકને ઢાંકવા.
- વિદ્યાર્થીઓને અન્યો સાથે કપ, ખાવા-પીવાના વાસણો કે ખાવાપીવાની કોઈ પણ ચીજવસ્તુઓની આપ લે પર પ્રતિબંધ રાખવો.
- વિદ્યાર્થીઓને વખતો વખત દરવાજાની સાથે સાથે કાચની બારીઓ ખુલ્લી રાખીને રૂમમાં યોગ્ય વેન્ટિલેશન અને હવાની અવરજવર જાળવવા માટે પ્રોત્સાહિત કરવાના રહેશે.
- દરેક વિદ્યાર્થીઓએ પોતાના સાબુ, સેનીટાઇઝર અને અન્યવસ્તુઓ/પદાર્થોનો ઉપયોગ કરવા પ્રોત્સાહિત કરવા જોઈએ. અને આવી સામગ્રીની આપલે કરવાનું ટાળવું જોઈએ.
- એસાઇનમેંટ, અધ્યયન વગેરેનીગ્રુપ અધ્યયન પ્રવૃત્તિઓ/શૈક્ષણિક કાર્યો માટે ગૂગલ મીટ. માઇક્રોસોફ્ટ ટીમ્સ વગેરે જેવા મીટિંગ સોફ્ટવેરનો ઉપયોગ કરવા વિદ્યાર્થીઓને પ્રોત્સાહિત કરવાના રહેશે. વિદ્યાર્થીઓને આવા કાર્ય માટે ગ્રુપમાં મળવાનું ટાળવું. કોઈ પણ સંજોગોમાં પ્રત્યક્ષ ગ્રુપ અધ્યયન/પ્રવૃત્તિઓનો ઉપયોગ કરવો નહીં.

#### ❖ હોસ્ટેલના રૂમમાં:

- બે કે તેથી વધુ ક્ષમતા ધરાવતા કોઈ પણ રૂમમાં બે કરતા વધારે વિદ્યાર્થીઓ ન હોવા જોઈએ, સાથે રહેતા વિદ્યાર્થીઓએ સામાજિક અંતર જાળવવાનું રહેશે.
- કોવિડથી સાવચેતીના ભાગ રૂપે સ્વ-શિસ્તની બાબત તરીકે વોશરૂમનો ઉપયોગ કરતી વખતે પણ સામાજિક અંતરનાં ધોરણોનું પાલન કરે તે અપેક્ષિત છે.

#### ❖ સામાન્ય જગ્યાઓ:

- કોરિડોરમાં સામાજિક અંતર જાળવવું જોઈએ, કોઈ વિદ્યાર્થીઓના મેળાવડાની મંજૂરી આપી શકાશે નહીં.
- વોશરૂમમાં વિદ્યાર્થીઓએ ભીડ ન કરવી. તેઓએ સામાજિક અંતર સાથે વોશરૂમના ઉપયોગ સમયે લાઈન બનાવવી જોઈએ.

- હોસ્ટેલ બિલ્ડીંગના કોઈપણ ભાગમાં ભેગા થવાની મંજૂરી નથી અને વિદ્યાર્થીઓએ ગ્રુપમાં મળવાનું ટાળવું જોઈએ. તેઓએ સામાજિક અંતર જાળવવું જોઈએ.
- હોસ્ટેલની બહાર અને હોસ્ટેલના બગીચામાં, વિદ્યાર્થીઓએ ભેગા થવાનું અથવા ગ્રુપમાં બેસવાનું ટાળવું જોઈએ.
- યોગ્ય સામાજિક અંતર અને માસ્ક પહેરેલું હોવા છતાં પણ ૩-૪ થી વધુ વ્યક્તિઓને સાથે બેસવાની મંજૂરી આપવી નહીં.
- તમામ પ્રકારની રમતો કે જેમાં શારીરિક સ્પર્શ થઈ શકે તેવી રમતોને રમવાની મંજૂરી નથી, કેમ્પસમાં જિમ સુવિધા પણ બંધ રહેશે.

#### b. હોસ્ટેલ કેન્ટીન/ મેસ:

- ભોજનાલયમાં સંપૂર્ણ કોવીડ-૧૯ નિયમોના પાલનની ખાતરી કરવા માટે સ્લોટ-આધારિત ફૂપન સિસ્ટમ દાખલ કરવું હિતાવહ છે.
- ભોજનાલયના હોલમાં અને રસોઈઘરમાં ફરજ પરના કર્મચારીઓને દરરોજ તેમની ફરજ શરૂ કરતા પહેલા આરોગ્યની સ્થિતિ માટે તપાસવામાં આવશે અને ફરજ દરમિયાન ફેસ-માસ્ક, હેડકવર અને હેન્ડ ગ્લોવ્સ ફરજિયાત રાખવાના રહેશે. ભોજનાલયનો સ્ટાફ પણ સામાજિક અંતરનું પાલન કરવા બંધાયેલ છે.
- હાથ ધોવા માટે જરૂરી સાબુ અને સેનિટાઇઝર પૂરા પાડવાના રહેશે અને નિરીક્ષણ સુનિશ્ચિત કરવા માટે સુપરવાઇઝર રાખવા. હાથમોજા પહેર્યા હોય છતાં પણ હાથની સ્વચ્છતા આવશ્યક છે.
- સપાટીઓ અને ફ્લોરની સફાઈ માટે કુડ ગ્રેડ ડીસઇનફેક્ટન્ટનો ઉપયોગ કરવો. શાકભાજી કે અન્ય ખાદ્ય પદાર્થોને ધોવા માટે કોઈ બ્લીચ, વોશિંગ સોડા, ડીટરજન્ટ પાવડરનો ઉપયોગ ન કરવો. તાજા શાકભાજી અને અન્ય ખાદ્ય પદાર્થોને કાપતા પહેલા ગરમ પાણીથી ધોવાના રહેશે.
- વિદ્યાર્થીઓને સ્વ-શિસ્તતા રાખવા અને જમવા માટે ડાઇનિંગ હોલની અંદર ભીડ કરવાનું ટાળવા પ્રોત્સાહન આપવું.
- વારંવાર ઉપયોગમાં લેવાતા વોટરરૂમના પોઇન્ટ્સ અત્યંત સંવેદનશીલ હોવાથી તેને સ્પર્શ કરતા પહેલા અથવા પછી હાથની સ્વચ્છતામાં સાવચેતી રાખવી જરૂરી છે. હાથ દ્વારા ઓછામાં ઓછું સ્પર્શ થાય એ સુનિશ્ચિત કરવા માટે યોગ્ય વ્યવસ્થા કરવી.
- માસ્ક, સોશિયલ ડીસ્ટન્સ અને લાઇન પ્રણાલીનું યોગ્ય રીતે પાલન કરવું.

- સોશિયલ ડીસટન્સની આવશ્યકતાને ધ્યાનમાં રાખીને ડાઇનિંગ હોલ, કોમન ઓરડાઓ, રમત-ગમતના એરીયામાં ભીડ ના થાય તેવી વ્યવસ્થા કરવી.
- રસોડા, ડાઇનિંગ હોલ, બાથરૂમ અને શૌચાલયો વગેરેમાં સ્વચ્છતાની સ્થિતિનું નિયમિત નિરીક્ષણ કરવું જોઈએ.
- વાસણો યોગ્ય રીતે સાફ થાય તે જોવાનું રહેશે.
- તાજુ ભોજન રાંધવામાં આવે તે સુનિશ્ચિત કરવું આવશ્યક છે તેથી એક સીનીયર કર્મચારીએ તેનું મોનિટરીંગ કરવાનું રહેશે.

c. સામાન્ય આરોગ્ય અને સ્વચ્છતા નિરીક્ષણ:

- I. આરોગ્ય તપાસ: ગેટ દ્વારા પ્રવેશતા તમામ વ્યક્તિઓનું ફરજિયા તથા થર્મલ સ્કેનર દ્વારા સ્ક્રિનિંગ કરવું અને પ્રવેશ પછી લોકોએ કાર્યસ્થળ પર જતા પહેલાં તેમના હાથને સેનીટાઇઝ કરવા.
- II. શંકાસ્પદ કેસોની જાણ કરવી: તાવ અને ઉધરસ અને શ્વાસની તકલીફ ધરાવતા કોઈ પણ વ્યક્તિનો પ્રવેશ અટકાવવો, આવા કિસ્સાઓમાં સંબંધિત વિભાગને જાણ કરવી ફરજિયાત રહેશે. આવા વ્યક્તિને તરત જ નજીકની ક્વોરેન્ટાઇન સુવિધા ખાતે અથવા નજીકની કોવિડ હોસ્પિટલમાં લઈ જવાના રહેશે.
- III. સામાન્ય વાસણો અને ઉપયોગ: દરેકને પોતાની પાણીની બોટલ લાવવા અને જનરલ પાણીની બોટલ/મગ/ખ્લાસનો ઉપયોગ ટાળવા પ્રોત્સાહિત કરવા.
- IV. કચરાના સંગ્રહ અને નિકાલ માટે યોગ્ય કાળજી રાખવી, દરેકને કેમ્પસની આજુબાજુ રાખવામાં આવેલા કચરાના ડબ્બામાં ટીશ્યુ, કાગળના નેપકિન્સ, વગેરે કચરાનો નિકાલ કરવા માટે પ્રોત્સાહિત કરવા. દૈનિક સંગ્રહ અને કચરાના નિકાલ માટે હાઉસકીપિંગ દ્વારા સલામત નિકાલ માટેની માર્ગદર્શિકાનું પાલન કરવાનું રહેશે.
- V. દરેક સંસ્થાએ નિયમિતપણે તેના વિદ્યાર્થીઓ, સ્ટાફ અને કર્મચારીઓના આરોગ્યની દેખરેખ રાખવી જોઈએ.
- VI. સ્ટાફ અને વિદ્યાર્થીઓએ પણ તેમના સ્વાસ્થ્યની સ્વ-દેખરેખ રાખવા માટે તકેદારી લેવી.
- VII. કોઈ સ્ટાફ અને વિદ્યાર્થીને અથવા તેમના કુટુંબના સભ્યોમાંથી કોઈને ચેપ લાગ્યો હોય/ કોવીડ -19 ની સારવાર મળી હોય તે સ્વેચ્છાએ કહેવું જોઈએ.

d. હોસ્ટેલમાં કામ કરતા કર્મચારીઓ (મેસ અને ડાઇનિંગ રૂમ)

- મેસ કર્મચારીઓને સમયાન્તરે કોવિડથી સાવચેતી અંગે તાલીમ આપવાની રહેશે અને યુનિવર્સિટી/કોલેજ દ્વારા તેમના પાલન માટે દરેક સમયે દેખરેખ રાખવામાં આવશે. રસોઈઘર, જમવાની જગ્યા તથા આજુબાજુના વિભાગોમાં કોવીડ-૧૯ અંગે જાગૃતિના પોસ્ટરો દર્શાવવાના રહેશે તથા દરેક કર્મચારીઓએ ફરજિયાત માસ્ક પહેરવાનું અને સેનેટાઇઝેશન કરવાનું રહેશે.
- માંદગી / આરોગ્યના કોઈ પણ લક્ષણોના કિસ્સામાં કાર્યકારી સ્ટાફને ક્લિનિકલ સારવાર માટે નજીકની COVAD સારવાર સુવિધામાં મોકલવાના રહેશે.
- કર્મચારીઓ લંચ માટે તંત્ર દ્વારા આપવામાં આવેલ સોશિયલ ડિસ્ટન્સના નિયમોનું સખત પાલન કરવાનું રહેશે અને સિક્યુરિટી ગાર્ડ અને મેસ સ્ટાફ દ્વારા ડાઇનિંગ હોલમાં વિદ્યાર્થીઓની સંખ્યા પર નજર રાખવાની રહેશે.
- કર્મચારીઓને તેમના સ્વાસ્થ્યની સ્વ-દેખરેખ રાખવા માટે પણ તકેદારી રાખવીજોઈશે.

e. એન્ટ્રી /એક્ઝીટ ગેટ પર લેવામાં આવતા સલામતીનાં પગલાં:

- I. થર્મલ સ્કેનરો, સેનિટાઇઝર, ફેસ માસ્કની પૂરતી વ્યવસ્થા રિસેપ્શન એરિયા સહિતના તમામ એન્ટ્રી અને એક્ઝીટ પોઇન્ટ પર ઉપલબ્ધ કરાવવાની રહેશે.
- II. એન્ટ્રી ગેટ પર ભીડને ટાળવી અતિ આવશ્યક છે. વિવિધ પ્રોગ્રામ્સ માટે મર્યાદિત સંખ્યામાં એન્ટ્રી /એક્ઝીટ માટે નિર્ધારિત સમયનું પાલન કરવું જરૂરી છે.
- III. હોસ્ટેલ કેમ્પસની એન્ટ્રી /એક્ઝીટ પર લાઇનની વ્યવસ્થા સુનિશ્ચિત કરવા માટે ગેટ પર ૬ ફુટના અંતર સાથે ચોક્કસ નિશાનો બનાવવા અને તેનું પાલન કરવું.
- IV. જો સંસ્થામાં એન્ટ્રી /એક્ઝીટ માટે એક કરતા વધુ ગેટ છે તો ભીડ ન થાય તે માટે તમામ ગેટનો પૂરતી કાળજી સાથે ઉપયોગ કરવો.
- V. વિદ્યાર્થીઓના એન્ટ્રી /એક્ઝીટ પર દેખરેખ રાખવી.
- VI. વિદ્યાર્થીઓ, સ્ટાફ અને કર્મચારીઓની સ્કીનીંગ, ફેસ માસ્ક પહેરીને, હાથનું સેનિટાઇઝિંગ વગેરે દરેક પ્રવેશ સ્થળોએ સુનિશ્ચિત કરવું આવશ્યક છે.
- VII. તાવ, ખાંસી અથવા શ્વાસ લેવામાં તકલીફના લક્ષણો ધરાવતા લોકોને અંદર પ્રવેશવાની મંજૂરી આપવી નહીં.